

महाराष्ट्र शासन
पाणी पुरवठा व स्वच्छता विभाग
शासन निर्णय क्र. ग्रापापु-२००८/प्र.क्र.३७/ पापु-१३
मंत्रालय, मुंबई-४०० ०३२
दिनांक: १५ फेब्रुवारी, २००८

संदर्भ: १) शा. नि. पा. पु. व स्व. वि. क्र.ववेका-१०१६/प्र.क्र.२५० (अ)/पापु-१०, दि.२८/१०/१९९६
२) अधीक्षक अभियंता, महाराष्ट्र जीवन प्राधिकरण मंडळ, नागपूर यांचे पत्र क्र.मजीपामंन/ताशा-३/१९७२, दिनांक. ११/६/०७.

प्रस्तावना - भावड नळ पाणी पुरवठा योजना ता.पवनी जि. भंडारा या योजनेच्या रुपये ४३.३९ लक्ष खर्चाच्या अंदाजपत्रकास संदर्भात क्र.१ येथील दि.२८/१०/९६ अन्वये प्रशासकीय मान्यता देण्यात आली होती. तथापी योजनेच्या दरसूचीतील बदल, जादा दराची निविदा व भावडा या कारणांमुळे योजनेच्या खर्चात वाढ झाली. मुख्य अभियंता, महाराष्ट्र जीवन प्राधिकरण, नागपूर यांच्या अध्यक्षतेखाली असलेल्या छोट्या गटाने शिफारस केल्याप्रमाणे सदस्य सचिव, छोटा गट तथा अधीक्षक अभियंता, महाराष्ट्र जीवन प्राधिकरण मंडळ, नागपूर यांचेकडून प्राप्त झालेल्या भावड सुधारित पाणी पुरवठा योजना ता.पवनी जि.भंडारा या नळ योजनेच्या रुपये ४९.५२ लक्ष किमतीच्या सुधारित अंदाजपत्रकास प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय:- वरील प्रस्तावनेस अनुसरून भावड सुधारित पाणी पुरवठा योजना ता. पवनी जि.भंडारा या नळपाणी पुरवठा योजनेच्या रुपये ४९.५२ लक्षाच्या सुधारित अंदाजपत्रकास या शासन निर्णयान्वये सुधारित प्रशासकीय मंजूरी प्रदान करण्यात येत असून योजनेवरील चाढीव खर्च रु.६.१२ लक्ष हा किमान गरजा कार्यक्रमांतर्गत उपलब्ध असलेल्या तरतूदीतून भागविण्यात यावा.

२. ही योजना महाराष्ट्र जीवन प्राधिकरणामार्फत कार्यान्वित करण्यात येईल.

३. या योजनेच्या प्रशासकीय मंजूरी दिलेल्या शासन निर्णयात ज्या सूचना दिलेल्या आहेत, त्याचे काटेकोरपणे पालन करावे. तसेच मूळ शासन निर्णयात ज्या अटी व शर्ती दिल्या आहेत, त्याचेही पालन करण्यात यावे.

४. ही योजना पूर्ण झाल्यावर ती एकाच महसुली गावासाठी असल्याने ती संबंधित ग्रामपंचायतीच्या ताब्यात देण्यात येईल. संबंधित कार्यकारी अभियंता महाराष्ट्र जीवन प्राधिकरण बांधकाम विभाग, भंडारा यांच्याकडून योजना प्रत्यक्षात पूर्ण झाली आहे या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यात संबंधित ग्रामपंचायत/जिल्हा परिषद जबाबदार राहील. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद आणि महाराष्ट्र जीवन प्राधिकरणाच्या अभियंत्यांनी/संबंधित ग्रामपंचायतीच्या अधिकार्यांनी संयुक्तपणे पहाणी आयोजित करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.


५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) याचा दरवर्षी येणारा आवृत्ती खर्च भागविण्यासाठी किंवा घसारा किंवा यंत्रसामुग्री नवी करणे, निधीसाठी किंवा योजनांच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर फी नियम, १९६० मधील तरतुदीनुसार आकारण्यात येण-या पाणीपट्टीच्या आधारे योजना स्वावलंबी ठरेल अशी बघण्याची जबाबदारी संबंधित ग्रामपंचायतीची/जिल्हा परिषदेची राहिल.

६. या योजनेवर होणारा खर्च मागणी क्र. "वाय-२,२२१५-पाणी पुरवठा व स्वच्छता-०१ पाणी पुरवठा-१०२-ग्रामीण पाणी पुरवठा कार्यक्रम-जिल्हा परिषदांना योजनांतर्गत अनुदाने-(०२) (०१) (डब्ल्यूएस-६) (राज्यक्षेत्र) " पाणी पुरवठा योजनांसाठी ग्रामपंचायती/जिल्हा परिषद यांना अनुदाने (२२१५ १२१७) ४१ सहायक अनुदाने" या अर्थसंकल्पीय शिर्षकाच्या खाती टाकावा व त्याखाली उपलब्ध असलेल्या तरतुदीमधून भागवावा.

७. हा शासन निर्णय वित्त विभागाच्या दिनांक ११ जुलै, २००१ च्या शासन निर्णयासोबतच्या वित्तीय अधिकार नियम पुस्तिका १९७८ तीन मधील अ.क्र.०६ समोरिल परिच्छेद क्र २७(अ) अन्वये प्रशासकीय विभागांना प्रदान केलेल्या अधिकारान्वये निर्गमित करण्यात येत आहे.

८. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०२१५१५२८०५००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(ब्रा. म. तुरुकमाने)

अवर सचिव, महाराष्ट्र शासन.

प्रति,

- १)सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१
- २)मुख्य अभियंता, महाराष्ट्र जीवन प्राधिकरण, नागपूर विभाग, नागपूर
- ३)मुख्य कार्यकारी अधिकारी, जिल्हा परिषद, भंडारा.
- ४)सदस्य सचिव (छोटा गट) तथा अधीक्षक अभियंता, महाराष्ट्र जीवन प्राधिकरण, नागपूर
- ५)संचालक, भूजल सर्वेक्षण आणि विकास यंत्रणा, महाराष्ट्र शासन, पी.एम.टी.बिल्डींग स्वारगेट, पुणे.
- ६)उपसंचालक, भूजल सर्वेक्षण आणि विकास यंत्रणा, नागपूर
- ७)वरिष्ठ भुवैज्ञानिक भूजल सर्वेक्षण आणि विकास यंत्रणा भंडारा.
- ८)महालेखापाल, लेखा व अनुश्रेयता, महाराष्ट्र-१/२ मुंबई/नागपूर.
- ९)महालेखापाल, लेखा परिक्षा, महाराष्ट्र-२, नागपूर.
- १०)महालेखापाल, लेखापरीक्षा, महाराष्ट्र १, मुंबई.
- ११)कार्यकारी अभियंता, महाराष्ट्र जीवन प्राधिकरण बांधकाम विभाग, भंडारा.
- १२) कार्यकारी अभियंता, ग्रामीण पाणी पुरवठा विभाग, जिल्हा परिषद भंडारा.
- १३) मु.अ. तथा वि.का.अ.(श्री. कल्याणकर) पाणी पुरवठा व स्वच्छता विभाग.
- १४)प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- १५)मा.मंत्री, पाणी पुरवठा व स्वच्छता विभाग यांचे खाजगी सचिव.
- १६)मा.राज्यमंत्री, पाणी पुरवठा व स्वच्छता विभाग यांचे खाजगी सचिव.
- १७)पाणी पुरवठा व स्वच्छता विभागातील कार्यासन क्र.पापु-०५,०६,०८,१०,१० अ, १७, १८, व संगणक कक्ष
- १८) निवडनस्ती कार्यासन पापु-१३.